

केंद्रीय विद्यालय की एलुमनाई सूची को चार चांद लगाएंगे गोस्वामी

नई दिल्ली | विशेष संवाददाता

केंद्रीय विद्यालय आजकल अपनी ब्रांडिंग के लिए उन पूर्व छात्रों की तलाश कर रहा है जो आज महत्वपूर्ण मुकाम पर पहुंच चुके हैं। ऐसे में उसके लिए एक अच्छी खबर है।

केंद्रीय गृह सचिव अनिल

गोस्वामी उसकी एलुमनाई सूची को चार चांद लगाने जा रहे हैं क्योंकि वह ऐसे शीर्ष नौकरशाह और संभवतः पहले केंद्रीय गृह सचिव भी हैं, जिन्होंने अपनी स्कूली शिक्षा केंद्रीय विद्यालय से पूरी की है।

गोस्वामी का केंद्रीय विद्यालय में पढ़ा होना एक हजार विद्यालयों वाली केवी श्रृंखला के लिए बेहद प्रेरणादायक साबित हो सकता है

बड़ी उपलब्धि

- केवी से पढ़कर गृह सचिव बनने वाले संभवतः पहले नौकरशाह हैं गोस्वामी
- ब्रांडिंग के लिए केंद्रीय विद्यालय प्रशासन बना रहा है अपने पूर्व छात्रों की सूची

जिसमें दस लाख से ज्यादा छात्र-छात्राएं पढ़ते हैं। गोस्वामी ने जम्मू के केंद्रीय विद्यालय से स्कूली शिक्षा पूरी की। खास बात यह है कि वे आर्ट्स के छात्र थे और केंद्रीय माध्यमिक शिक्षा बोर्ड (सीबीएसई) की परीक्षा में उन्होंने देश भर में 11वां स्थान प्राप्त किया था। आमतौर पर आर्ट्स के छात्र

टॉपर सूची में नहीं होते लेकिन गोस्वामी इस सूची में शामिल थे।

केंद्रीय विद्यालय प्रशासन ने हाल में आईआईटी और आईआईएम की तर्ज पर अपने पूर्व छात्रों की एक सूची तैयार करने का कार्य शुरू किया है। इसमें देश-विदेश के शीर्ष पदों पर कार्यरत लोगों की सूची तैयार की जा रही है।

छात्रों को प्रेरित करने के लिए विद्यालय प्रशासन जल्दी ही उसे अपनी वेबसाइट पर जारी करेगा। गोस्वामी ने दिल्ली स्थित हिन्दू कॉलेज से इतिहास में स्नातक किया और फिर जम्मू विश्वविद्यालय से इसी विषय में पीजी की डिग्री ली। इसके बाद यूनिवर्सिटी ऑफ रीडिंग, ब्रिटेन से उन्होंने रूरल डेवलपमेंट में एमएससी की।

गृह सचिव का पदभार संभाला

नई दिल्ली। जम्मू-कश्मीर के मामलों को तेजतर जानकारी रखने वाले और वहां लंबे समय तक कार्य कर चुके वरिष्ठ प्रशासनिक अधिकारी अनिल गोस्वामी ने रविवार को नए केंद्रीय गृह सचिव का कार्यभार ग्रहण कर लिया।

आरके सिंह के सेवानिवृत्त के बाद पद रिक्त हुआ था। उम्मीद की जा रही है कि उनके कार्यकाल में कश्मीर में शांति स्थापना के प्रयत्नों को गति मिलेगी। गोस्वामी पहले गृह सचिव हैं जो न सिर्फ जम्मू-कश्मीर कैडर के हैं बल्कि उसी राज्य के भी



नई दिल्ली में रविवार को गृह सचिव का पदभार संभालने के बाद अनिल गोस्वामी • अरविंद यादव

हैं। उन्हें करीब 32 साल तक विभिन्न प्रशासनिक पदों पर कार्य करने का खासा अनुभव है।